

## ಮನವಿಗಳು

ಶ್ರೀ ಪಿ. ರಾಮದೇವ್.—ತಮಿಳುನಾಡು ಸರ್ಕಾರ ನಮ್ಮ ರಾಜ್ಯ ಸರ್ಕಾರವನ್ನು ಕಾವೇರಿಯಿಂದ ಹೆಚ್ಚಿಗೆ ನೀರು ಕೇಳುತ್ತಿದ್ದಾರೆಂದು ಇವತ್ತಿನ ಪತ್ರಿಕೆಗಳಲ್ಲಿ ಬಂದಿದೆ. ೧೨ ಟಿ.ಎಂ.ಸಿ. ವಾಟರ್‌ನ್ನು ಕೃಷ್ಣರಾಜಸಾಗರದಿಂದ ಕೇಳಿದ್ದಾರೆಂದು ಗೊತ್ತಾಗಿದೆ. ಈಗ ಮಳೆ ಬಾರದೆ ನಮ್ಮಲ್ಲಿ ಬರಗಾಲ ಬಂದಿದೆ. ನೀರು ಕೊಡಲಿಕ್ಕೆ ತೀರ್ಮಾನ ಮಾಡಿದ್ದೀರಾ ? ನೀರು ಕೊಟ್ಟರೆ ನಮ್ಮ ರಾಜ್ಯದ ರೈತರ ಹಿತಾಸಕ್ತಿಗೆ ಬೆಲೆ ಕೊಟ್ಟಿಹಾಗೆ ಆಗುವುದಿಲ್ಲ. ಇದರ ಬಗ್ಗೆ ತಾವು ಏನು ಯೋಚನೆ ಮಾಡಿದ್ದೀರಿ ?

ಶ್ರೀ ಬಿ.ಬಿ. ಚಮ್ಮನಕಟ್ಟಿ.—ಮಳೆಯಾಗದೆ ನಮ್ಮ ಅಣೆಕಟ್ಟುಗಳಲ್ಲಿ ನೀರು ಇಲ್ಲದೆ ಅಚ್ಚು ಕಟ್ಟು ಪ್ರದೇಶಗಳಿಗೆ ನೀರು ಒದಗಿಸುವುದು ಅನುಮಾನ ಬಂದಿದೆ. ಬೇರೆ ರಾಜ್ಯಗಳಿಗೆ ನೀರು ಕೊಡತಕ್ಕ ಪ್ರಶ್ನೆ ಉದ್ಭವಿಸುವುದಿಲ್ಲ. ನೀರು ಕೊಡುವುದಿಲ್ಲ.

ಶ್ರೀ ಎಂ. ಸಿ. ಬಸಪ್ಪ.—ಕಬಿನಿ ಪ್ರಾಜೆಕ್ಟ್‌ನಿಂದ ನೀರು ಕೊಡುವುದಕ್ಕೆ ಆಗುವುದಿಲ್ಲ. ಏಕೆಂದರೆ ಕಬಿನಿ ಅಚ್ಚು ಕಟ್ಟು ಡೆವಲಪ್ ಆಗುತ್ತಿದೆ. ಸರ್ಕಾರ ಈ ಬಗ್ಗೆ ಯಾವ ದೃಷ್ಟಿ ಕೋನವನ್ನು ಇಟ್ಟು ಕೊಂಡು ತೀರ್ಮಾನ ತೆಗೆದುಕೊಳ್ಳುತ್ತದೆಂದು ಕೇಳುವುದಕ್ಕೆ ಇಚ್ಛೆಪಡುತ್ತೇನೆ.

ಶ್ರೀ ಬಿ.ಬಿ. ಚಮ್ಮನಕಟ್ಟಿ.—ನಮ್ಮ ಅಚ್ಚು ಕಟ್ಟು ಸಫರ್ ಆಗುವ ರೀತಿಯಲ್ಲಿ ನೀರು ಕೊಡುವುದಿಲ್ಲ. ನೀರು ಕೊಡುವುದಿಲ್ಲವೆಂದು ಮಾನ್ಯ ಸದಸ್ಯರಿಗೆ ತಿಳಿಸುತ್ತೇನೆ.

ಶ್ರೀ ಎಂ.ಸಿ. ಬಸಪ್ಪ.—ನಮಗಿರುವ ಸೌಲಭ್ಯ, ನಮಗೆ ಬಂದಿರುವ ಪಾಲ, ನಾವು ಖರ್ಚು ಮಾಡಿರತಕ್ಕ ಹಣ, ಬೇರೆಯವರು ಅನುಭವಿಸುವುದಕ್ಕೆ ಕೊಡಬಾರದು ? ಇಲ್ಲಿ ನಮ್ಮ ರೈತರ ಬೇಡಿಕೆಯನ್ನು ಗಮನದಲ್ಲಿಟ್ಟುಕೊಂಡು ಯಾವುದೇ ತೀರ್ಮಾನವನ್ನು ತೆಗೆದುಕೊಳ್ಳಬೇಕು.

ಶ್ರೀ ಬಿ.ಬಿ. ಚಮ್ಮನಕಟ್ಟಿ.—ಅದನ್ನು ಅಕ್ಷಿಪ್ಪ ಮಾಡುತ್ತಿದ್ದೇವೆ.

ಶ್ರೀ ಎಚ್. ಗಂಗಾಧರನ್.—ಮಹಾರಾಷ್ಟ್ರಕ್ಕೆ ಹೋಗತಕ್ಕ ಸಕ್ಕರೆ ಫ್ಯಾಕ್ಟರಿಯ ಬಗ್ಗೆ ನಾನೊಂದು ಕಾಲಿಂಗ್ ಆಟೆನ್ಷನ್ ಕೊಟ್ಟಿದ್ದೆ.

ಅಧ್ಯಕ್ಷರೊ.—ಅದನ್ನು ನೋಡುತ್ತೇನೆ.

### CALLING ATTENTION TO A MATTER OF URGENT PUBLIC IMPORTANCE

*Ref:—Smuggling of timber in Emmedoddi area, Kadur Taluk.*

SRI K. M. THAMMA AH.—Sir, I call the attention of the Minister for Forests, Mines and Geology to the recent smuggling of timber by miscreants in Emmedoddi area, Kadur Taluk.

SRI G. MADEGOWDA (Minister for Forests, Mines and Geology).—Sir, I wish to make the following :

ಚಿಕ್ಕ ಮಗಳೂರು ಸಂಚಾರಿಗಳ ವಲಯ ಅರಣ್ಯ ಅಧಿಕಾರಿಯು ನಂಬರ್‌ಹವಾದ ಸುದ್ದಿ ಬಂದೊಡನೆ ಎಮ್ಮೆದೊಡ್ಡಿ ಅರಣ್ಯ ಪ್ರದೇಶದ ಕೆರೆಗುಂಡಿಯಲ್ಲಿರುವ ಶ್ರೀ ತಿಮ್ಮಯ್ಯನವರ ಮನೆ ಯನ್ನು ತಾ. ೨೨-೬-೧೯೮೨ ರಂದು ದಾಳಿ ಮಾಡಿದರು. ಆಗ ಅವರ ಮನೆಯಲ್ಲಿ ೧೯ ಕೂಡು ಮರದ ಕಂಬಗಳು, ೧೫ ತೇಗದ ಕಂಬಗಳು, ೮ ಹೊನ್ನೆ ಮರದ ಕೊಯ್ಲು ತುಂಡುಗಳು, ೨ ಬಿಲ್ವಾರ ಮರದ ಕೊಯ್ಲು ತುಂಡುಗಳು ಮತ್ತು ೧ ಬಿಲ್ವಾರದ ದಿಮ್ಮಿ ಇದ್ದುದು ಕಂಡುಬಂತು. ಇವುಗಳ ಬಗ್ಗೆ ವಿವರಣೆ ಕೊಡಲಿಲ್ಲ. ಇವುಗಳ ಮೂಲ್ಯ ಸುಮಾರು ರೂ. ೧೭೫೦೦-೦೦ ಆಗಬಹುದೆಂದು ಅಂದಾಜು ಮಾಡಲಾಗಿದೆ. ಅವುಗಳನ್ನು ವಶಪಡಿಸಿಕೊಂಡು ಶ್ರೀ ತಿಮ್ಮಯ್ಯನವರ ಮೇಲೆ ಮೊಕದ್ದಮೆಯನ್ನು ದಾಖಲಾ ಮಾಡಲಾಗಿದೆ. ಶ್ರೀ ತಿಮ್ಮಯ್ಯನವರು ತಲೆತಪ್ಪಿಸಿಕೊಂಡಿದ್ದು ಪತ್ತೆಹಚ್ಚುವ ಕಾರ್ಯ ಪ್ರಗತಿಯಲ್ಲಿ

ರುತ್ತೆ. ಇದಲ್ಲದೆ ಅರಣ್ಯ ಸಂಚಾರಿ ದಳವು ಎಮ್ಮೆ ದೊಡ್ಡಿ ಅರಣ್ಯ ವಲಯದಲ್ಲಿ ಇತ್ತೀಚೆಗೆ ೬ ಪ್ರಕರಣ ಗಳನ್ನು ದಾಖಲು ಮಾಡಿದ್ದು ಅವುಗಳಲ್ಲಿ ೨ ಪ್ರಕರಣಗಳು ೪ ಗಾಡಿ ಸೌದೆ ಬಗ್ಗೆಯೂ, ಒಂದು ಪ್ರಕರಣವು ರವಿನ್ಯೂ ಚಾಗದಲ್ಲಿ ೧೫ ಚೀಲದಷ್ಟು ಇದ್ದಿಲು ತಯಾರಿಸಿದ್ದುದೂ, ಕಾಮನಹಳ್ಳಿ ಅರಣ್ಯದ ಗಡಿವಲಯದಲ್ಲಿ ವತ್ತೂವರಿ ಮಾಡಲು ಕಾಡು ತೆರವು ಮಾಡಿರುವ ಒಂದು ಪ್ರಕರಣವೂ, ಒಂದು ಪ್ರಕರಣ ಬಿದಿರನ್ನು ಒಂದುಬತ್ತಿಯ ಕಡ್ಡಿಗಳನ್ನಾಗಿ ಮಾಡಿರುವುದೂ ಮತ್ತೆ ಕೊನೆಯದಾಗಿ ಒಂದು ಪ್ರಕರಣ ಸುಮಾರು ೫೦೦ ಘನ ಅಡಿಯಷ್ಟು ನಾಟಾಗಳನ್ನು ಕಡಿದಿರುವುದಕ್ಕೆ ಸಂಬಂಧಿಸಿರುತ್ತದೆ. ನಾಟಾಗಳನ್ನು ಕಡಿದಿರುವುದಕ್ಕೆ ಸಂಬಂಧಪಟ್ಟ ಆರೋಪಿಯನ್ನು ಬಂಧಿಸಲಾಗಿರುತ್ತೆ. ಇದೇ ಸಂದರ್ಭ ದಲ್ಲಿ ಅರಣ್ಯ ಪ್ರಾದೇಶಿಕ ದಳದವರು ಸುಮಾರು ೮೧ ಗಾಡಿಯಷ್ಟು ಸೌದೆಯನ್ನು ಅನಧಿಕೃತವಾಗಿ ಕಡಿದು ಸಾಗಿಸುತ್ತಿದ್ದ ೧೪ ಪ್ರಕರಣಗಳನ್ನೂ ಮತ್ತು ೧ ಪ್ರಕರಣ ಸುಮಾರು ರೂ. ೪೪೫೦-೦೦ ಬೆಲೆ ಬಾಳುವ ೨೫ ತೇಗದ ಕಂಬಗಳಿಗೆ ಸಂಬಂಧಿಸಿದ ಪ್ರಕರಣಗಳನ್ನು ದಾಖಲು ಮಾಡಿರುತ್ತದೆ.

ಈ ವಲಯದಲ್ಲಿ ಅನಧಿಕೃತವಾಗಿ ಮರಗಳನ್ನು ಕಡಿಯುವುದು ಮತ್ತು ಕಳ್ಳಸಾಗಾಣಿಕೆಯಂತಹ ಚಟುವಟಿಕೆಗಳನ್ನು ಪರಿಣಾಮಕಾರಿಯಾಗಿ ತಡೆಹಿಡಿಯಲಾಗಿದೆ.

ಶ್ರೀ ಕೆ.ಎಂ. ತಮ್ಮಯ್ಯ.—ಮಂತ್ರಿಗಳು ಕನ್ನಡದಲ್ಲಿ ಹೇಳಿದರು. ನನಗೆ ಆಂಗ್ಲಭಾಷೆಯಲ್ಲಿರುವ ಹೇಳಿಕೆಯನ್ನು ಕೊಟ್ಟಿದ್ದಾರೆ. ಇಲ್ಲಿ ತಿಮ್ಮಯ್ಯ ಎಂದು ಹೆಸರು ಇದೆ. ನನ್ನ ಹೆಸರು ತಮ್ಮಯ್ಯ ಕಳ್ಳರ ಜೊತೆ ನನ್ನನ್ನು ಸೇರಿಸಬೇಡಿ. ಎಮ್ಮೆ ದೊಡ್ಡಿಯಲ್ಲಿ ಬಹಳ ಕಾಡು ಇತ್ತು. ಹುಲಿ ಶಿಕಾರಿಗೆ ಹಿಂದೆ ಮಹಾರಾಜರು ಬರುತ್ತಿದ್ದರು. ಅದರ ಬಗ್ಗೆ ನಾನು ಬಹಳ ಸಾರಿ ಹೇಳಿದ್ದೇನೆ, ಕಾಡಿಗೆ ಬಂಕಿ ಹಚ್ಚಿ ತ್ತಾರೆ, ತೇಗದ ಮರಗಳನ್ನು ಕಡಿದು ಸಾಗಿಸುತ್ತಿದ್ದಾರೆಂದು ಹೇಳಿದ್ದೇನೆ, ನಿಮ್ಮ ಇಲಾಖೆಯವರು ಏನು ಕ್ರಮ ತೆಗೆದುಕೊಂಡಿಲ್ಲ. ತಿಮ್ಮಯ್ಯ ಎಂಬುವರು ಮೊದಲಿನಿಂದ ಇದೇ ಕಸುಬು ಮಾಡುತ್ತಿದ್ದಾರೆ. ತಿಮ್ಮಯ್ಯನವರ ಪೂರ್ತಿ ಆಡ್ರೆಸ್ ಕೊಡುತ್ತೀರಾ ? ಅವರು ಯಾರು ? ಎಲ್ಲಿಂದ ಬಂದರು ? ಅವರ ತಂದೆ ಹೆಸರೇನು ? ಎಂಬುದನ್ನು ದಯವಿಟ್ಟು ತಿಳಿಸುತ್ತೀರಾ ?

ಶ್ರೀ ಜಿ. ಮಾದೇಗೌಡ.—ವಿಳಾಸ ನನ್ನ ಹತ್ತಿರ ಇದೆ ತಿಳಿಸುತ್ತೇನೆ. ತಿಮ್ಮಯ್ಯ ಬಿನ್ ಕೆ.ಆರ್. ಹೊನ್ನಪ್ಪ, ಕಡೂರು.

ಶ್ರೀ ಕೆ.ಎಂ. ತಮ್ಮಯ್ಯ.—ಹಾಗಾದರೆ ಇವರು ಮಾಜಿ ಎಂ.ಎಲ್.ಎ., ಈ ಕಸುಬು ಮೊದಲಿ ನಿಂದಲೂ ನಡೆಯುತ್ತಿದೆ. ಅಷ್ಟು ಸುಲಭವಾಗಿ ಇವರು ಬೀಳುವುದಿಲ್ಲ. ಹಿಡಿದಿರುವ ಮಾಲುಗಳ ಬೆಲೆ ೧೭೫೦ ಎಂದು ಹೇಳಿದ್ದೀರಿ ಅದರ ನಾಲ್ಕು ಪಟ್ಟು ಜಾಸ್ತಿಯಾಗುತ್ತದೆ. ಇವರ ಮೇಲೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ಜಿ. ಮಾದೇಗೌಡ.—ಈಗ ೧೭೫೦ ರೂ.ಗಳಷ್ಟು ಮೌಲ್ಯದ ಟೆಂಬರ್‌ನ್ನು ಪತ್ತೆ ಮಾಡಿ ಸೀಜ್ ಮಾಡಿದ್ದಾರೆ. ಇದಕ್ಕೆ ಸಂಬಂಧಪಟ್ಟ ಶ್ರೀ ತಿಮ್ಮಯ್ಯನವರನ್ನು ಆರೆಸ್ಟ್ ಮಾಡಿ ಅವರನ್ನು ಕೋರ್ಟಿನ ಮುಂದೆ ಹಾಜರು ಮಾಡಬೇಕೆಂದಿದ್ದರೂ ಸಹ ಅವರು ತಲೆ ತಪ್ಪಿಸಿಕೊಂಡಿದ್ದಾರೆ. ಇನ್ನೂ ಸಿಕ್ಕಿಲ್ಲ.

ಶ್ರೀ ಕೆ.ಎಂ. ತಮ್ಮಯ್ಯ.—ಅವರನ್ನು ಬಿಡದಂತೆ ಹಿಡಿದು ಸರಿಯಾದ ಕ್ರಮ ತೆಗೆದುಕೊಳ್ಳಬೇಕು. ಮುಂದೆ ಇಂತಹ ಕೆಲಸ ಮಾಡುವವರಿಗೆ ಎಚ್ಚರಿಕೆ ಕೊಡುವ ರೀತಿಯಲ್ಲಿ ಕ್ರಮ ಕೈಕೊಳ್ಳಬೇಕೆಂದು ಹೇಳುತ್ತೇನೆ.

ಅಧ್ಯಕ್ಷರು.—ಹಿಡಿದ ಮೇಲೆ ಬಿಡುವುದು ಎಲ್ಲಿ ಬಂತು ? ಮೊದಲು ಹಿಡಿಯಬೇಕಾಗಿದೆ.

ಶ್ರೀ ಕೆ.ಎಂ. ತಮ್ಮಯ್ಯ.—ನಿಧಾನವಾದರೆ ಬಹಳ ಬದಲಾವಣೆಗಳಾಗಿಬಿಡುತ್ತವೆ, ತೇಗದ ಮರಗಳು ಸೌದೆ ಆಗಬಹುದು. ಆದ್ದರಿಂದ ನಿಧಾನ ಮಾಡದೆ ಕ್ರಮ ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ.

ಶ್ರೀ ಜಿ. ಮಾದೇಗೌಡ.—ಈಗಾಗಲೇ ಬೇಕಾದಷ್ಟು ಕೇಸ್‌ಗಳನ್ನು ಹಿಡಿದಿದ್ದೇವೆ. ಶ್ರೀ ತಿಮ್ಮಯ್ಯ ಅವರು ತಲೆತಪ್ಪಿಸಿಕೊಂಡಿದ್ದಾರೆ. ಅವರನ್ನು ಪತ್ತೆ ಮಾಡಿ ಅವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆ ಮತ್ತು ಮುಂದೆ ಈ ರೀತಿ ನಡೆಯದಂತೆ ಕ್ರಮ ಕೈಕೊಳ್ಳುತ್ತೇವೆ.